

## के. के. वाघ अभियांत्रिकीत मॅफिक स्नेहसंमेलन उत्साहात

नाशिक । के. के. वाघ अभियांत्रिकी शिक्षण व संशोधन संस्थेत मॅफिक - २०२३ या स्नेहसंमेलन उत्साहात पार पडले. २४ ते २८ फेब्रुवारीदरम्यान झालेल्या वार्षिक स्नेहसंमेलनास विद्यार्थ्यांनी कला व विविध गुणदर्शन सादर केले. २४ फेब्रुवारी रोजी कीर्तन डे व ओपन माइक, २५ फेब्रुवारीला ग्रुप डे व नसत्रांचे देणे हा मराठी सांस्कृतिक कार्यक्रमाचे आयोजन केले गेले. २६ फेब्रुवारी रोजी ट्रेडिशनल डे व लेझिम परफॉर्मन्स, पर्सनॅलिटी कॉन्टेस्ट आणि सांस्कृतिक कार्यक्रम जसे गाणी, डान्स, नाटक, २८ फेब्रुवारीला कॉर्पोरेट डे,



साठी डे व सांस्कृतिक कार्यक्रम, फॅशन शो आदी कार्यक्रम सादर करण्यात आले. या संमेलनात विद्यार्थ्यांनी उत्कृष्ट कला कौशल्याचे सादरीकरण केले. कार्यक्रमाला संस्थेचे अध्यक्ष समीर वाघ, सचिव प्रा. के. एस. बंदी, प्राचार्य डॉ. केशव नांदुरकर यांचे

मार्गदर्शन लाभले. विद्यार्थ्यांच्या विविध कलागुणांना प्रोत्साहित करण्यासाठी, उत्तम कला सादर करणाऱ्या विद्यार्थ्यांना तसेच शैक्षणिक प्रती कृपाऱ्या विद्यार्थ्यांना सन्मानित करण्यात आले. अंतिम वर्ष विद्युत अभियांत्रिकी मध्ये शिकणाऱ्या सृष्टी पवार या विद्यार्थिनीचा

बेस्ट उत्कृष्ट विद्यार्थ्यांनी म्हणून गौरविण्यात आले. स्नेहसंमेलनाच्या अखेरेच्या दिवशी पारितोषिक समारंभ पार पडला. याप्रसंगी प्रमुख पाहुणे म्हणून इमा गॅलियसन, अराविंद पाटील, पल्लवी पाडे व मारवा विद्यार्थी शुभा तालुकदार उपस्थित होते.

याप्रसंगी नाशिक एंफिरॉक महाविद्यालयाच्या कंपनी तर्फे तृतीय वर्ष प्रोडक्शन अभियांत्रिकी या वर्गात प्रथम क्रमांक मिळवणाऱ्या गौरी सोमटके या विद्यार्थिनीला दहा हजार रुपयांचे रोख पारितोषिक देण्यात आले. कार्यक्रमाचे समन्वयक प्रा. स्वामंद डोंगरे यांनी आभार मानले.

# 'जेईई मेन्स' अर्जास १२ पर्यंत मुदत

## ६ एप्रिलपासून पार पडणार दुसऱ्या सत्रातील परीक्षा

म. टा. प्रतिनिधी, नाशिक

राष्ट्रीय स्तरावरील अभियांत्रिकी इन्सिट्यूटमध्ये प्रवेशासाठी जॉईंट एंट्रन्स एक्झाम (जेईई) मेन्स परीक्षेच्या दुसऱ्या सत्राचे आयोजन केले आहे. ६ ते १२ एप्रिल या कालावधीत जेईई मेन्स परीक्षा पार पडणार आहे. या परीक्षेसाठी विद्यार्थ्यांना ऑनलाइन परीक्षा अर्ज भरण्याची मुदत १२ मार्चपर्यंत आहे.

यापूर्वी नॅशनल टेस्टिंग एजन्सीतर्फे जानेवारी महिन्यात पहिल्या सत्रातील जेईई मेन्स परीक्षा घेण्यात आली होती. शैक्षणिक वर्ष २०२३-२४ च्या प्रवेशासाठी ही परीक्षा होत असून, विद्यार्थ्यांना दोन संधी उपलब्ध करून दिल्या आहेत. त्यानुसार आता दुसऱ्या सत्रातील परीक्षा येत्या ६ एप्रिलपासून देशभरात घेतली जाणार आहे. १२ एप्रिलपर्यंत सत्रनिहाय संगणकावर आधारित ही परीक्षा होईल. तर १३ ते १५ एप्रिल या तारखा राखीव ठेवण्यात आल्या आहेत. या परीक्षेकरिता ऑनलाइन अर्ज भरण्याची मुदत येत्या १२ मार्चपर्यंत आहे. विद्यार्थ्यांना याच मुदतीत ऑनलाइन शुल्क भरावे लागेल.

हे असू द्यावे लक्षात...

- आधी प्रथम सत्रातील परीक्षेला प्रविष्ट झालेल्या विद्यार्थ्यांना दुसऱ्या सत्राला सामोरे जाण्याची संधी
- यासाठी पूर्वी निर्माण केलेल्या अर्ज क्रमांक व पासवर्डच्या सहाय्याने लॉगइन करून अर्ज करता येईल
- विद्यार्थ्यांना पेपर, परीक्षा माध्यम, पत्त्याचा पुरावा अपलोड करणे, परीक्षा केंद्रासाठी शहरांची निवड करताना शुल्क भरण्याची सुविधा
- पूर्वी आणि नव्याने नोंदणी केलेल्या अशा सर्व विद्यार्थ्यांना पत्त्याचा पुरावा जोडणे बंधनकारक असणार

Maharashtra Times 01-03-2023

## के. के. वाघ अभियांत्रिकीतर्फे मराठी भाषा दिन साजरा

नाशिक : प्रतिनिधी

के. के. वाघ अभियांत्रिकी शिक्षण व संशोधन महाविद्यालय, नाशिकमधील कुसुमाग्रज मध्यवर्ती ग्रंथालयाच्या वतीने सोमवार, दिनांक २७ फेब्रुवारी रोजी मराठी भाषा गौरव दिनाचे औचित्य साधून मराठी भाषेतील कविता वाचनाचा कार्यक्रम आयोजित करण्यात आला होता.

याप्रसंगी व्यासपीठावर प्राचार्य, प्रा. डॉ. के. एन. नांदूरकर, संगणक विभाग प्रमुख, प्रा. डॉ. एस. एस. साने व ग्रंथपाल डॉ. प्रकाश बोडके हे उपस्थित होते. कार्यक्रमाच्या सुरुवातीला मान्यवरांच्या हस्ते वि. वा. शिरवाडकर तथा कुसुमाग्रज यांच्या प्रतिमेस पुष्पहार अर्पण करण्यात आला. कार्यक्रमाची सुरुवात प्रा. शितल सोनवणे व प्रा. अंकिता मालपुरे यांनी कवि श्री. सुरेश भट यांच्या लाभले आम्हास भाग्य बोलतो मराठी या कवितेने केली.

Gavkari  
01-03-2023



# वाघ अभियांत्रिकी महाविद्यालयात मराठी भाषा दिन कार्यक्रम



नाशिक । के. के. वाघ अभियांत्रिकी शिक्षण व संशोधन महाविद्यालय, नाशिक मधील कुसुमाग्रज मध्यवर्ती ग्रंथालयाच्या वतीने सोमवारी (दि.२७) मराठी भाषा गौरव दिनाचे औचित्य साधून मराठी भाषेतील कविता वाचनाचा कार्यक्रम आयोजित करण्यात आला. याप्रसंगी व्यासपीठावर प्राचार्य, प्रा. डॉ. के. एन. नांदूरकर, संगणक विभाग प्रमुख, प्रा. डॉ. एस. एस. साने व ग्रंथपाल डॉ. प्रकाश बोडके उपस्थित होते.

कार्यक्रमाच्या सुरुवातीला मान्यवरांच्या हस्ते वि. वा. शिरवाडकर तथा कुसुमाग्रज यांच्या प्रतिमेस पुष्पहार अर्पण करण्यात आला. कार्यक्रमाची सुरुवात प्रा. शितल सोनवणे व प्रा. अंकिता मालपुरे यांनी कवी सुरेश भट

यांच्या लाभले आम्हास भाग्य बोलतो मराठी या कवितेने केली. तर प्रा. डॉ. एस. एस. साने, प्रा. डॉ. रविंद्र मुंजे, प्रा. विश्वास ताकाटे, प्रा. चिंतामण कडभाने, डॉ. प्रतिभा चांडक, प्रा. पवन रहाणे, रूपाली काळे, समाधान गायधनी या कर्मचाऱ्यांनी तर निशिगंधा जाधव, रोहित गवले, करण जाधव, दिया बेदमुथा, अथर्व पंडित, साक्षी नागरे, सूरज येवला व अनुज देवरे विद्यार्थ्यांना कविता सादर करत मराठीचा जागर केला. डॉ. प्रकाश बोडके यांनी प्रास्ताविक केले. संगीता सानप यांनी सूत्रसंचालन केले. प्राचार्य डॉ. के. एन. नांदूरकर व प्रा. डॉ. एस. एस. साने यांचे हस्ते कविता सादरीकरण करणारे कर्मचारी व विद्यार्थी यांना गुलाबपुष्प देवून सन्मानित करण्यात आले.



दिव्य मराठी विशेष • बेजॉन देसाई फाउंडेशनमध्ये शिक्षणतज्ज्ञ डॉ. सुनील कुटे यांचे मार्गदर्शन

# शिक्षकांनी शिकवण्यापेक्षा मार्गदर्शक व्हावे

2023/3

प्रतिनिधी । नाशिक

खरं शिक्षण हे बंद इमारतीपेक्षा फील्डमध्ये दिल्यास विद्यार्थी लवकर आत्मसात करतात. शिक्षकांनी शिकवण्यापेक्षा अभ्यासात केवळ मार्गदर्शकाची भूमिका घ्यावी. कारण विद्यार्थी मुळातच हुशार असतात. त्यांना योग्य मार्गदर्शन करण्याची काळाची गरज बदलत्या परिस्थितीनुसार होणे गरजेचे आहे. असा संवाद शिक्षणतज्ज्ञ डॉ. सुनील कुटे यांनी साधला.

आदर्श विद्यार्थी व शिक्षक घडविण्याच्या हेतूने अरविंद सोमायटी, पुहुचेरी येथील योगी अरविंद आणि श्रीमाताजी यांच्या धोरणावर व नवीन शिक्षण धोरणाच्या अनुषंगाने नाशिक येथील बेजॉन देसाई फाउंडेशन यांनी 'अनुभूती - टीचर वॉर बिईंग ईट' या



प्रमाणपत्रांचे वाटप करताना डॉ. सुनील कुटे, मिलिंद वैद्य, सोवत संस्थेचे पदाधिकारी

प्रमाणपत्र अभ्यासक्रमाचे प्रशिक्षण देण्यात आले होते. या अभ्यासक्रमाच्या पहिल्या तुकडीच्या 'प्रमाणपत्र' वितरण सोहळा श्रीमाताजी पुहुचेरी यांच्या १४५ व्या जयंतीनिमित्त नव संकुलत शिक्षणतज्ज्ञ डॉ. सुनील कुटे व मिलिंद वैद्य यांच्या प्रमुख उपस्थितीत झाला. यावेळी सुनील

कुटे बोलत होते. उत्तर महाराष्ट्रातील विविध शैक्षणिक संस्थांमधील शिक्षकांनी सहभाग होत प्रशिक्षण पूर्ण केले. शिक्षणतज्ज्ञ डॉ. सुनील कुटे हे मार्गदर्शन करताना म्हणाले, मनोज टिबरेवाला यांनी आनंदी शिक्षण देण्यासाठी रिफ्रेश कोर्स प्रदत्ताने हा अभ्यासक्रम राबविण्याच्या

प्रयत्नातून शैक्षणिक कार्यात सामाजिक परिवर्तन घडविण्याचा प्रयत्न करीत असल्याचे यावेळी स्पष्ट केले. बेजॉन देसाई फाउंडेशनचे संचालक डॉ. अश्विनीकुमार भारद्वाज यांनी अनुभूती अभ्यासक्रमाची आवश्यकता का आहे हे सांगून संपूर्ण प्रक्रिया आणि फाउंडेशनचे कार्य प्रास्ताविकातून विशद केले. मिलिंद वैद्य यांनी मनोगत व्यक्त केले. डॉ. गंगू सेव मंडळाच्या हेमलता बिडकर, मानवधन संस्थेचे प्रकाश कोरले, पुणे विद्यार्थी गृहाचे अमोल जोशी, नव महाराष्ट्रचे डॉ. मुक्तेश्वर मूनशेंडीवार, शासकीय आय.टी.आय.चे प्रफुल्ल वाकडे तसेच सरस्वती एज्युकेशन सोसायटीच्या अश्रफा घडियाली, डॉ. सारंग इंगळे, शिल्पा टिबरेवाला आदी पदाधिकारी, सदस्य उपस्थित होते.

दिव्य मराठी ०३/०३/२०२३

## ‘कर्मवीर श्री २०२३’ स्पर्धा उद्या रंगणार !

नाशिक : भारतातील एक अग्रगण्य शिक्षण संस्था के.के. वाघ शिक्षण संस्था स्माईल व स्पिनाच यांच्यावतीने तसेच अर्जिंक्य वाघ यांच्या पुढाकाराने आणि बॉडी बिल्डिंग अँड फिटनेस यांच्या सहकार्याने कर्मवीर श्री २०२३ या शरीरसौष्ठव आणि कर्मवीर श्री मेन्स फिजीक २०२३ या उत्तर महाराष्ट्र स्तरीय बॉडी बिल्डिंग व फिटनेस स्पर्धेचे आयोजन शनिवारी (दि. ४) सायंकाळी ५ वाजता के. के. वाघ शिक्षण संस्थेच्या अभियांत्रिकी कॅम्पसमध्ये करण्यात आले आहे. स्पर्धा आठ गटात खेळवली जाणार असून त्यात ५५ किलो, ६० किलो, ६५ किलो, ७० किलो, ७५ किलो, ८० किलो, ८५ किलो आणि ८५ किलोवरील अशा एकंदरीत आठ वजनी गटासह मेन्स फिजीक एक खुल्या गटात स्पर्धा होणार आहे. मोठ्या बक्षीस रकमेच्या या स्पर्धेसाठी नाव पाठविण्याचे आवाहन संस्थेचे अध्यक्ष विश्वस्त समीर वाघ, डॉ. अनिरुद्ध धर्माधिकारी, कार्याध्यक्ष अँड. विशाल वावरे, उपाध्यक्ष अर्जिंक्य वाघ, सरचिटणीस राजेंद्र सातपूरकर यांनी केले आहे.